



گورنر KATHY HOCHUL

فوری ریلیز کے لیے: 2024/27/11

تھینکس گیونگ کی تعطیلات سے پہلے، گورنر HOCHUL (بوکول) نے نیو یارک کے ضرورت مند باشندوں کی خوراک کے لیے \$27.5 ملین کا اعلان کیا

یہ فنڈنگ 11 فوڈ بینک تنظیموں کو کم آمدنی والی کمیونٹیز کے لیے وسائل فراہم کرنے اور نیو یارک کے کسانوں کی مدد کے لیے دی جائے گی

گورنر Hochul (بوکول) نے قانون سازی پر دستخط کر کے مستقل 'Nourish NY' پروگرام تخلیق کیا، جو نیو یارک کے ضرورت مندوں کو تقریباً 100 ملین کھانے پہنچا چکا ہے

گورنر Kathy Hochul (کیتھی ہوکول) نے آج ریاست نیو یارک کے ہنگر پریوینشن اینڈ نیوٹریشن اسسٹنس پروگرام (Hunger Prevention and Nutrition Assistance Program, HPNAP) اور نورش نیویارک (Nourish New York, Nourish NY) پروگرامز کے لیے \$27.5 ملین کی اضافی فنڈنگ کا اعلان کیا۔ یہ فنڈنگ گیارہ فوڈ سیکیورٹی تنظیموں کو دی جائے گی جو ریاست نیو یارک کے 2,600 سے زیادہ فوڈ بینٹریز، سوپ کچنز اور شیلٹر سائٹس کے نیٹ ورک کو معاونت فراہم کرتی ہیں جو چھٹیوں کے موسم میں زیادہ مصروف ہو جاتے ہیں۔ گل ملا کر یہ ضرورت مندوں کی معاونت کے لیے سالانہ تقریباً 400 ملین ہنگامی کھانے فراہم کریں گے جبکہ نیو یارک کے کسانوں کو تقویت دیں گے۔

"جبکہ خاندان تھینکس گیونگ منانے کے لیے اکٹھے ہو رہے ہیں، ہم جانتے ہیں کہ کچھ کو دسترخوان پر کھانا مہیا کرنے کے لیے کچھ اضافی مدد کی ضرورت ہو سکتی ہے — اسی لیے یہ سرمایہ کاریاں بہت اہم ہیں،" گورنر Hochul (بوکول) نے کہا۔ "نیو یارک کے باشندے ہمیشہ مشکل گھڑی میں اپنے پڑوسیوں کی مدد کرتے ہیں، اور ضرورت مندوں کو کھانا فراہم کرنے کی ہماری کوششیں آنے والے مہینوں میں 400 ملین سے زیادہ کھانے فراہم کریں گی۔"

ریاست نیو یارک کے رہائشیوں اور کسانوں کی مدد کے لیے ریاستی محکمہ صحت ( State Department of Health ) اور ریاستی محکمہ برائے زراعت و مارکیٹس ( State Department of Agriculture and Markets ) کے ساتھ شراکت داری میں کی جانے والی ایک کاوش کے حصے کے طور پر درج ذیل تنظیموں کو فنڈنگ فراہم کی گئی ہے:

- Food Bank for New York City
- Regional Food Bank of Northeastern New York Inc
- FeedMore WNY, Inc
- Catholic Charities Food Bank of the Southern Tier
- Food Bank of Central New York
- Feeding Westchester, Inc
- Long Island Cares, Inc
- Island Harvest, LTD

• City Harvest  
• United Way of New York City  
• Foodlink, INC

یہ تنظیمیں 2,600 سے زیادہ مقامات کو خوراک کی معاونت کی خدمات کے ذیلی ایوارڈ کی شکل میں، یا براہ راست اضافی خوراک مختص کیے جانے کی شکل میں فنڈنگ تقسیم کریں گی۔ اس میں ان کی خوراک کی ہنگامی امداد کی رکن ایجنسیز کے لیے اضافی خوراک، جو ریاست نیو یارک کے کسانوں کی پیدا کردہ ہو، کی خریداری شامل ہے۔

فوڈ بینک ان کو خوراک کی امدادی سرگرمیوں، بشمول تعطیلات کے دوران چلائے جانے والے تقسیم کے مقبول پروگرامز، کی میزبانی کے لیے استعمال کر سکیں گے۔

**نیو یارک کے ریاستی کمیشنر برائے صحت Dr. James McDonald (ڈاکٹر جیمز مکڈونلڈ) نے کہا،** "کوئی بھی بھوکا رہنے کا مستحق نہیں ہے۔ بھوک جسم اور دماغ پر تناؤ کا سبب بن سکتی ہے اور اس کے نتیجے میں غذائیت کی کمی، توجہ مرکوز نہ کر پانا، اضطراب اور ڈپریشن ہو سکتا ہے۔ یہ سرمایہ کاری نیو یارک کے مزید باشندوں کو محفوظ اور غذائیت سے بھرپور خوراک تک مسلسل رسائی فراہم کرے گی جو صحت پر بہتر اثرات کا باعث بن سکتی ہے۔ محکمہ اس تمام ریاست میں بھوک سے لڑنے اور غذائی تحفظ کو فروغ دینے کے لیے پرعزم ہے۔"

**نیو یارک کے ریاستی کمیشنر برائے زراعت Richard A. Ball (رچرڈ اے. بال) نے کہا،** "خوراک کے نظام کو مضبوط بنانے، نیو یارک کی زرعی مصنوعات کی طلب میں اضافہ کرنے اور نیو یارک کے تمام باشندوں کے لیے خوراک تک رسائی کو یقینی بنانے کے لیے گورنر Hochul (ہوکول) کی مسلسل حمایت کی بدولت ہم نے، خاص طور پر عالمگیر وباء کے بعد سے، اپنے کسانوں اور پسماندہ کمیونٹیز کو جوڑنے میں ناقابل یقین پیش رفت کی ہے۔ آج ریاست نیو یارک بھر کے فوڈ بینکس میں ہمارے شراکت داروں کو فراہم کی جانے والی اضافی فنڈنگ انہیں ہمارے ضرورت مند خاندانوں کو فراہم کرنے کے لیے مزید صحت مند مقامی خوراک خریدنے کے قابل بنائے گی اور ہمارے کسانوں کو ایک مسلسل منڈی فراہم کرے گی۔"

گورنر Hochul (ہوکول) نے خوراک کے عدم تحفظ کا مقابلہ کرنے اور نیو یارک کی زراعت کی حمایت کو اپنی انتظامیہ کی ترجیح بنایا ہے۔ گورنر Kathy Hochul (کیتھی ہوکول) کی قیادت میں، ریاست نیو یارک کا محکمہ صحت اور ریاست نیویارک محکمہ برائے زراعت و مارکیٹس کئی پروگرامز چلا رہے ہیں جو ریاست بھر میں خوراک اور غذائیت کے تحفظ کو بڑھانے میں معاونت کرتے ہیں:

**ہنگر پریشی اینڈ نیوٹریشن اسسٹنس پروگرام 2,600 سے زیادہ ہنگامی خوراک فراہم کرنے والوں کے نیٹ ورک کی معاونت کرتا ہے جو معاونت کی درخواست کرنے والے افراد میں صحت مند خوراک اور تازہ اجناس تقسیم کرتے ہیں۔**

**The Nourish New York Initiative**، جو محکمہ برائے زراعت و مارکیٹس اور اس محکمے کے باہمی زیر انتظام ہے، ریاست نیو یارک میں آگائی جانے والی یا تیار کردہ اشیاء بشمول ڈیری کی مصنوعات اور اجناس کی خریداری اور تقسیم کے لیے فنڈ فراہم کرتا ہے۔ اپنے آغاز سے اب تک، Nourish New York نے 118 ملین پاؤنڈ سے زیادہ نیو یارک کی غذائی مصنوعات کی خریداری میں معاونت کی ہے، جس سے نیو یارک کے کسانوں کو فروغ دیا ہے اور ضرورت مندوں کو 99 ملین سے زیادہ کھانے فراہم کیے ہیں۔

**خواتین، اطفال اور بچوں کے لیے تکملاتی غذا کا خصوصی پروگرام (The Special Supplemental Nutrition Program for Women, Infants and Children, WIC) 425,000** سے زیادہ افراد کو چھاتی سے دودھ پلانے میں معاونت، غذائیت کی تعلیم، تکملاتی غذائی خوراک کی مراعات اور نگہداشت صحت کے حوالہ جات کے ذریعے خدمات فراہم کرتا ہے۔

**The Commodity Supplemental Food** پروگرام 60 سال اور اس سے زیادہ عمر کے بالغوں کو مفت، غذائیت سے بھرپور خوراک فراہم کرتا ہے۔ ہر ماہ تقریباً 36,000 معمر بالغ افراد اس پروگرام میں شرکت کرتے ہیں۔ موسم گرما کے دوران، شرکاء کو نیو یارک سٹی اور لانگ آئی لینڈ میں دستیاب **Senior Farmers' Market Nutrition** پروگرام کے ذریعے کسانوں کی منڈیوں میں تازہ پھلوں اور سبزیوں کے لیے اضافی مراعات ملتی ہیں۔ اس کا مقصد کم سے کم 60 سال کی عمر کے کم آمدنی والے افراد کی خوراک کو امریکی محکمہ زراعت کے غذائیت سے بھرپور کھانوں سے مکمل بنا کر ان کی صحت کو بہتر بنانا ہے۔

**The Child and Adult Care Food** پروگرام غذائیت کی تعلیم اور کھانے کی قیمت کی واپس ادائیگی کا ایک پروگرام ہے جو ڈے کیئر کے مقامات میں موجود بچوں اور بالغ افراد کو غذائیت سے بھرپور اور محفوظ طریقے سے تیار کردہ کھانے اور سنیکس فراہم کرنے میں فراہم کنندگان کی مدد کرتا ہے۔ اس پروگرام کو امریکی محکمہ زراعت کے ذریعے مالی وسائل فراہم کیے جاتے ہیں اور یہ نیو یارک کے، اپنے مکینوں کی صحت اور بہبود کو فروغ دینے کے عزم کو جاری رکھے ہوئے ہے۔ ایسے تمام بچوں اور بالغ افراد کو کھانا دیا جاتا ہے جو نگہداشت اطفال کے مراکز، کمیونٹی میں موجود مراکز برائے بالغان، اسکول کے بعد کے پروگرامز، بے گھر افراد کی پناہ گاہوں اور فیملی ڈے کیئر پروگرامز میں شرکت کرتے ہیں۔

**Food Access Expansion Grant** پروگرام \$10 ملین ان علاقوں میں رہنے والے نیو یارک کے باشندوں کے لیے خوراک تک رسائی بڑھانے میں مدد کے لیے فراہم کرتا ہے جہاں گروسری اسٹورز اور کھانے کے صحت مند، قابل استطاعت اختیارات موجود نہیں ہیں۔ یہ ریاست کے پسماندہ علاقوں میں سپر مارکیٹس، فوڈ کوآپریٹو، مستقل فارم اسٹینڈز اور خوراک کے دیگر خوردہ اسٹورز کی ترقی اور توسیع میں معاونت کے لیے بنیادی ڈھانچے کی مالی اعانت فراہم کرتا ہے اور ساتھ ساتھ نیو یارک کے کسانوں کے لیے منڈیوں میں بھی اضافہ کرتا ہے

**Regional School Food Infrastructure Grant** پروگرام، جو کہ علاقائی کھانا پکانے کی سہولت گاہوں کی معاونت کے لیے پانچ سالوں میں \$50 ملین فراہم کر رہا ہے جو K تا 12 اسکول کے بچوں کے لیے کھانے کی تیاری میں ریاست نیو یارک کے فارمز کی تازہ مصنوعات کے استعمال میں سہولت پیدا کریں گے۔

**FreshConnect** پروگرام اور **FreshConnect Fresh2You** پروگرام، جو اب ریاست نیو یارک بھر کی کسانوں کی منڈیوں میں تکملائی غذائی اعانت کا پروگرام (SNAP) کے وصول کنندگان کی قوت خرید کو دوگنا کر رہا ہے۔ یہ اقدام نیو یارک کے اہل باشندوں کو حصہ لینے والی کسانوں کی منڈیوں میں خرچ شدہ ایک ڈالر کے ساتھ ایک ڈالر، یومیہ \$50 تک فراہم کرتا ہے، جس سے ضرورت مند خاندانوں کو زیادہ صحت بخش خوراک، بشمول اجناس، ڈیری، انڈے اور گوشت خریدنے کا موقع ملتا ہے۔

**Farmers' Market Nutrition (FMNP)** پروگرام مقامی پیداوار دینے والوں کو کسانوں کی منڈیوں اور فارم اسٹینڈز پر ان کی فروخت کو بڑھا کر ترقی دیتا ہے اور مقامی طور پر اگائی گئی خوراک کے استعمال سے صحت مند کمیونٹیز کو فروغ دیتا ہے۔ اہل صارفین کو تازہ پھلوں اور سبزیوں کے لیے 700 سے زیادہ منڈیوں میں استعمال کرنے کے لیے کوپن فراہم کیے جاتے ہیں جن میں کسانوں کی منڈیاں، فارم اسٹینڈز اور FMNP میں حصہ لینے والے موبائل مارکیٹ اسٹاپس شامل ہیں جو نیو یارک بھر کی کمیونٹیز کو صحت مند گھریلو خوراک فراہم کرتے ہیں۔

**SNAP-Ed Funding** پروگرام، جو عارضی اور معذوری کی معاونت کے دفتر کے تعاون سے چلایا جاتا ہے، کا مقصد مقامی پیداوار کو تکملائی غذائی اعانت کا پروگرام (SNAP) کی اہل کمیونٹیز کے لیے زیادہ دستیاب اور قابل رسائی بنانا اور ساتھ ساتھ مقامی پیداوار خریدنا اور کمیونٹی گارڈن اور فوڈ باکس پروگرامز کے ذریعے غذائیت کی تعلیم فراہم کرنا ہے۔

**Farm-to-School** پروگرام مقامی زراعت کو مضبوط کرنے اور طلباء کی صحت کو بہتر بنانے کے لیے اسکولز کو مقامی فارمز اور خوراک پیدا کرنے والوں سے جوڑتا ہے۔ یہ پروگرام اسکولز، فارمز، تقسیم کاروں اور دیگر معاون تنظیموں کو مالی، تکنیکی اور تشہیری معاونت فراہم کرتا ہے تاکہ نیو یارک کے طلباء کو مزید مقامی، غذائیت سے بھرپور، موسمی طور پر متنوع کھانے فراہم کیے جا سکیں۔

**Farm-to-School The 30 Percent New York State Initiative** پروگرام کو بروئے کار لاتے ہوئے اسکولز کو دوپہر کے کھانے کی مد میں واپس ملنے والی رقم کو ہر اس ضلع کے لیے 5.9 سینٹ فی کھانا سے بڑھا کر 25 سینٹ فی کھانا کر دیتا ہے جو اس بات کو یقینی بنائے کہ ان کے اسکول کے دوپہر کے کھانے، کم از کم 30 فیصد نیو یارک کی تیار کردہ اور پروسیس شدہ اہل مصنوعات پر مشتمل ہوں، یوں طلباء کے لیے کھانے کے صحت مند تر آپشنز اور کسانوں کے لیے اضافی منڈیاں فراہم کرتا ہے۔

ریاستی سینیٹر **Roxanne J. Persaud** (راکسین جے پرسوڈ)، سماجی خدمات کی کمیٹی کی سربراہ نے کہا، "فوڈ سیکیورٹی کے انتہائی لازمی پروگراموں کے لیے اضافی \$27.5 ملین کی فنڈنگ حاصل کر کے، ہم ان خاندانوں پر سے بوجھ کم کرنے میں مدد کر رہے ہیں جن کو اپنی بنیادی ضروریات کی فراہمی میں مشکلات کا سامنا ہے۔ میں گورنر Hochul (ہوکول) کا شکریہ ادا کرتی ہوں کہ انہوں نے ہماری سب سے کمزور آبادیوں کو ترجیح دی اور ہماری کمیونٹیز میں غذائی عدم تحفظ سے نمٹنے کے لیے اس مقننہ کی کوششوں کو جاری رکھا۔"

رکن اسمبلی **Andrew Hevesi** (اینڈریو ہیووسی)، کمیٹی برائے چلڈرن اینڈ فیملیز کے سربراہ نے کہا، "غذائی عدم تحفظ ہماری ریاست کے ہر کونے میں لوگوں کو متاثر کر رہا ہے، یہ فنڈنگ اس حقیقت کو کم کرنے اور اس بات کو یقینی بنانے میں اہم کردار ادا کرے گی کہ کسی کو یہ فکر نہ ہو ان کو اگلا کھانا کہاں سے، کب یا کیسے ملے گا۔ میں اس معاملے پر گورنر کی قیادت کے لیے ان کا شکر گزار ہوں اور نیو یارک کے عام باشندوں کی ضروریات میں سرمایہ کاری جاری رکھنے کے لیے پر امید ہوں۔"

اس کے علاوہ، ریاست نیویارک کا محکمہ برائے زراعت و مارکیٹس وفاقی مالی اعانت سے چلنے والے **New York Food for New York Families** پروگرام کا انتظام چلاتا ہے، جو شریک فوڈ بینکس اور فوڈ سروس تنظیموں کو تقریباً \$50 ملین فراہم کر رہا ہے تاکہ وہ نیو یارک میں پیدا ہونے والی غذائی مصنوعات خرید کر انہیں پسماندہ کمیونٹیز میں تقسیم کرنے کے منصوبے چلائیں۔ یہ کاشتکاروں کو، **New York Food for New York Families** پروگرام کو پیداوار فروخت کرنے میں مدد دینے کے لیے تکنیکی مدد بھی فراہم کرتا ہے۔

محکمہ صحت کی ویب سائٹ پر، آپ کو **بنگر پریوینشن اینڈ نیوٹریشن اسسٹنس پروگرام**، **خواتین، اطفال اور بچوں کے لیے تکملاتی غذا کا خصوصی پروگرام**، **Commodity Supplemental Food** پروگرام، اور **Child and Adult Care Food** پروگرام کے بارے میں مزید معلومات مل سکتی ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)